

17th July 1964]

**கனம் திரு. ஆர். வெங்கட்டராமன் :** 'இதர ராஜ்யங்களிலே இருக்கும் மாணவர்களுக்கு' என்று இடம் ஒதுக்கப்பட்டிருக்கிறது. தனித்தனியாக ஒவ்வொரு ராஜ்யத்திற்கும் ஒதுக்குவது இல்லை.

**திரு. டி. கார்ச்சா கவுடர் :** 90 பவுண்டு எடைக்கும் குறைவாக உள்ள மாணவர்களுக்கு இன்ஜினீயரிங் கல்லூரிகளிலே இடம் கிடை யாது என்று அமைச்சர் அவர்கள் கூறியிருக்கிறார்கள். அம்மாதிரி ஏதாவது விண்ணப்பங்கள் இந்தப் பிராந்திய இன்ஜினீயரிங் கல்லூரி யில் நிராகரிக்கப்பட்டிருக்கின்றனவா? அப்படியென்றால், ஏன் அதை முதலிலே அறிவித்திருக்கக் கூடாது? முதலிலே அறிவித் திருந்தால், மாணவர்கள் இன்டர்வ்யூவிற்கு வருவதற்கான செலவு முதலியன செய்துகொண்டு வந்திருக்க மாட்டார்கள் அல்லவா?

**கனம் திரு. ஆர். வெங்கட்டராமன் :** இது அப்ளிகேஷன் பாரத் திலேயே இருக்கிறது. எல்லோருக்கும் நன்றாகத் தெரிந்ததே கடைசியாகவோ, புதிதாகவோ இந்த விதி போடப்படவில்லை. பல இன்ஜினீயரிங் கல்லூரிகளுக்கு வரும் மாணவர்கள் அந்த மெஷினை விடக் குள்ளமாக இருக்கும் காரணத்தால் அவர்களால் சரியாக அதைச் சரிபார்க்க முடியவில்லை என்றுகூடப் புகார் எல்லாம் வந்து கொண்டிருக்கிறது. 90 பவுண்டு எடை இல்லாத மாணவர் கள் எந்தக் கல்லூரியிலும் சேர்க்கப்படவில்லை.

### Grants to Panchayat Unions

\* 507 Q.—**SRI G. RAJARAM :** Will the Hon. the Minister for Local Administration be pleased to state—

(a) the basis on which classification of blocks are fixed for the purposes of payment of grants to Panchayat Unions;

(b) whether there is any proposal to reorganise the existing system to classification of blocks; and

(c) if so, the details thereof?

**கனம் திரு. சே. ம. அ. மஜீத் :** (அ) தற்போதுள்ள வட்டாரங் களின் தாற்காலிகத்தரப் பிரிவினையானது நபர்வாரி கிராம நில வரியின் அடிப்படையிலேயே முக்கியமாய் நிச்சயிக்கப்பட்டது. இது (பஞ்சாயத்து நகரங்கள் நீங்கலாக) ஒவ்வொரு வட்டாரத்திற் கான நிலவரிக் கோரிக்கை தொகையை அந்த வட்டார மக்கள் தொகையால் வகுப்பதன் மூலம் கிடைக்கிறது. ஆனால் இந்த முறையில் சில குறைகள் இருப்பதாகத் தெரிந்ததால், அதையே கண்டிப்பாக அனுசரிக்கவில்லை. உதாரணமாக, அதிக நிதி வசதி திரட்டக்கூடிய ஒரு வட்டாரம் தரப் பிரிவினையில் தாழ்ந்தும், அதிக நிதிவசதி திரட்ட முடியாத நிலையிலுள்ள ஒரு வட்டாரம் தரப் பிரிவினையில் உயர்ந்தும் இருப்பதாக அந்த வட்டார நிலைமைகளை நன்குணர்ந்தவர்கள் கருதுகின்றனர். இந்த விஷயத்தையும் கருத்தில் கொண்டு, ஒவ்வொரு அபிவிருத்தி மாவட்டத்திலும் ஒவ்வொரு தரப்பிரிவினையிலும் உள்ள வட்டாரங்களின் எண்ணிக் கையை அரசாங்கம் நிச்சயித்துள்ளது.

[17th July 1964

(இ) & (உ) தற்போது அரசாங்கத்தின் யோசனையிலுள்ள 1958-ம் ஆண்டு பஞ்சாயத்துச் சட்டத்திற்கான திருத்தங்கள் முடிவு செய்யப்பட்டவுடன், வட்டாரங்களின் தரப்பிரிவினையைத் திருத்த உத்தேசிக்கிறோம்.

திரு. ம. கமலநாதன் : தலைவர் அவர்களே, சென்ற பட்ஜெட் கூட்டத்தின் போதே, இப்படிப்பட்ட ஒரு யோசனை அரசாங்கத்திற்கு இருப்பதாக அமைச்சர் அவர்கள் சொன்னார்கள். இன்று பதில் சொன்ன நேரத்திலும், அந்த யோசனை அப்படியே இருக்கிறது என்று சொன்னார்கள். எப்பொழுது நடவடிக்கை எடுத்துக் கொள்ளப்படும் என்ற அளவிற்கு அமைச்சர் அவர்கள் ஒரு முடிவான அபிப்பிராயத்தைச் சொல்வாரா?

கனம் திரு. சே. ம. அ. மஜீத் : தற்போது அரசாங்கத்தின் யோசனையிலுள்ள காம்ப்ரஹென்ஸிவ் அமெண்டிங் ஆக்ட் முடிந்த பிறகுதான் அந்த ரிவிஷன் செய்ய முடியும் என்று முதல் கேள்விக்கே பதிலளித்தேன்.

திருமதி சி. குழந்தையம்மாள் : தலைவர் அவர்களே, கோயமுத்தூர் ஜில்லாவில் பல்லடம் போன்ற வறண்ட பிரதேசங்களில் முழு நிதி உதவித் திட்டத்தை விஸ்தரிக்க அரசாங்கத்திற்கு உத்தேசம் உண்டா?

கனம் திரு. சே. ம. அ. மஜீத் : அந்தத் தகவல் தற்போது என்னிடம் இல்லை.

திரு. கோ. சி. மணி : பஞ்சாயத்துத் தேர்தல் ஆரம்பிப்பதற்குள்ளாக அமைச்சர் அவர்கள் இந்தப் பரிசீலனையை முடித்து விடுவார்களா?

கனம் திரு. சே. ம. அ. மஜீத் : சட்டத்தைத் திருத்தக்கூடிய பிரச்சனை முடிந்த பிறகுதான் இது எடுத்துக்கொள்ளப்படவேண்டும் என்று கூறினேன். பஞ்சாயத்திற்கும் அதற்கும் சம்பந்தம் இல்லை.

திரு. டி. கார்ச்சா கவுடர் : சாலைகள் போடுவதற்காக வழங்கப்படும் மானியங்களில், இப்பொழுது ஜனத்தொகை அடிப்படையில், நபர் ஒன்றுக்கு 60 ரூ.பை. தான் கொடுக்கப்படுகிறது. ஆனால், எங்கள் நீலகிரி ஜில்லா மலைப் பிரதேசமாக இருப்பதால், அங்கே ரோடு போடுவதற்குப் பெரும் செலவு ஆகிறது என்று ஏற்கெனவே பல முறை இந்தச் சபையிலே சொல்லி இருக்கிறோம். அதனால் ரூபாய் 1-20 ந.பை. அளவில் உயர்த்திக்கொடுக்குமாறு அரசாங்கம் உத்தரவிடுமா?

கனம் திரு. சே. ம. அ. மஜீத் : கனம் அங்கத்தினர் தனிக் கேள்வி போட்டால் பதில் கூறலாம்.

திருமதி சி. குழந்தையம்மாள் : இந்த மானியம் வழங்குவதற்காகப் பஞ்சாயத்து யூனியன்களைப் பாசுபடுத்தும்போது, விவசாயம், நீர்ப்பாசனம், கல்வி ஆகிய தலைப்புக்களில் பரிசீலனை



17th July 1964]

நடத்தப்படுகிறதா? அல்லது மொத்தமாக வருமான அடிப்படையிலே இந்தப் பரிசீலனை நடத்தப்படுகிறதா? அல்லது ஜனத் தொகை அடிப்படையில் பரிசீலனை நடத்துவார்களா?

கனம் திரு. சே. ம. அ. மஜீத்: நபர்வாரி கிராம நில வரியின் அடிப்படையில்தான் இந்த க்ளாஸிஃபிகேஷன் செய்யப்படுகிறது. ஏ, பி, சி, டி என்பதற்குத் தனித் தனியாக இவ்வளவு சத விகிதம் என்று ஒதுக்கப்பட்டிருப்பதைக் கனம் அங்கத்தினர் அவர்கள் அறிவார்கள்.

சப்-ரிஜிஸ்திரார் ஆபீஸ் (சேத்தியாதோப்பு)

\* 508 கேள்வி.—திரு. எஸ். சிவசுப்ரமணியன்: கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சிதம்பரம் தாலுகா, சேத்தியாதோப்பில் ஒரு சப்-ரிஜிஸ்திரார் ஆபீஸ் திறக்க உத்தேசமுண்டா?

கனம் திரு. கோ. பூவராகன்: இந்த விஷயம் பரிசீலனையில் இருக்கிறது.

எண்ணெய் வள ஆராய்ச்சி.

\* 509 கேள்வி.—திரு. ஆ. கு. சுப்பையா: கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டம், நன்னிலம் தாலுகா, திட்டச்சேரியில் எண்ணெய் கண்டுபிடிக்க பரிசோதனை செய்யப்படுகிறதா?

(இ) ஆமென்றால், விவரமென்ன?

THE HON. SRI R. VENKATARAMAN: (a) & (b) The Geological Survey of India have carried out geophysical investigation along the coastal areas. The investigations have revealed that Oil sedimentary formations to a thickness of 5,000 to 6,000 ft. underlie the area between Tittacheri in Nannilam taluk, Thanjavur district and Karaikal. The sediments get thicker in 9,000 to 10,000 feet near Nagapattinam. The Geological Survey of India have recommended test drilling to be carried out near Thirumalairajanpattinam, after further work is carried out in the area.

திரு. கே. ஏ. மதியழகன்: ரூஷ்ய நாட்டைச் சேர்ந்த ஜியாலஜிகல் ரிசர்ச் துறையின் தலைவர் அவர்கள் கருத்துத் தெரிவிக்கின்றபோது: “காசிரிப் படுகையிலே இருக்கும் பாதைகளினுடைய அமைப்பினால், அங்கே எண்ணெய்க் கிணறு இருப்பதற்கான சாத்தியக்கூறு இருக்காது” என்று கூறியிருக்கின்றாரே, அது சர்க்காரின் கவனத்திற்குக் கொண்டுவரப்பட்டதா?

கனம் திரு. ஆர். வெங்கட்டராமன்: ரூஷ்ய நிபுணர்கள், “அங்கே எண்ணெய் இருக்கலாம்” என்றுதான் சொல்லியிருக்கிறார்கள்.